

## எழுந்திரு

பல்லவி : எழுந்திரு எழுந்து நின்றிடு - உன் நேரம் வந்தது  
எழுந்து நீ முன்னேறு - காலம் கனிந்தது

அனுபல்லவி 1: இனிமேல் உனக்கென்ன பயம்  
அவர் என்றும் உன்னபயம்  
என்றால் வாழ்வே சுலபம்  
பின் இல்லையே அபயம்

சரணம் 1:: உலகம் உன்னை இழுக்குதா  
பழிக்குதா சகோதரா  
உண்மை உனக்கினிக்குதா  
கசக்குதா சகோதரா...  
ஒரு காலோ ஒரு பக்கம்  
மறு காலோ மறு பக்கம்  
என்றால் உன் கதி என்ன  
சிந்தி உன் விதி என்ன  
உன் சங்கதி என்ன.....

அனுபல்லவி 2: இருக்கிறதே அவர் வாக்கு  
கவலைகளை அதமாக்கு  
உன்னை நீ சரியாக்கு  
மகிமையை எதிர்நோக்கு

சரணம்: : சத்தியம் அறிந்தாயா திரித்தாயா சகோதரா  
பலியை உணர்ந்தாயா மறந்தாயா சகோதரா  
ஒரு காலோ ஒரு பக்கம்  
மறு காலோ மறு பக்கம்  
என்றால் உன் கதி என்ன - சிந்தி உன் விதி என்ன  
உன் சங்கதி என்ன.....

உலகமே நிழல், காண்பதெல்லாம் நிழல்

உன் வாழ்க்கையே நிழல்

அதையும் நீ உணர்ந்திடு

இந்த மண் தான் உன் நிஜமா,

இல்லையென்றால் உன் நிழலா

அதையும் நீ கண்டிடு - நிழலென்றால் வென்றிடு

இனிமேல் உனக்கென்ன பயம்

அவர் என்றும் உன்னபயம்

என்றால் வாழ்வே சுலபம்

பின் இல்லையே அபயம்